

Laqgħa Ġenerali Annwali

Il-laqgħa ġenerali annwali ser issir nhar il-Hadd 26 ta' Settembru 2010 fid-9:30am, kif jitlob l-istatut. Il-laqgħa tibda nofs siegħh tard bil-membri preżenti jekk ma jkunx hemm quorum.

Maċ-ċirkolari li qed nibagħtulek, għandek issib xi emendi fl-istatut li l-kumitat qed jipproponi li jagħmel. Għalhekk nistiednek li tifli sewwa l-proposti tagħna sabiex fil-laqgħa ġenerali żewg terzi tal-membri preżenti ikunu jistgħu jgħaddu vot sabiex dawn l-emendi jit-nizzlu fl-istatut tas-socjeta`.

Programm

Talba

Ftuħ mill-president tas-soċjeta`
Rapport Amministrattiv mis-segretarju
Rapport Finanzjarju mill-Kaxxier
Korrispondenza (jekk ikun hemm)
Emendi għall-istatut
Diskussjoni

Minn hawn qed inheggu lil dawk il-membri li jixtiequ jagħmlu xi emenda, adenda jew xi suggerimenti oħra, sabiex jiġi diskuss f'din il-laqgħa, nistiednu li jagħmlu dan bil-miktub lis-segretarju sa mhux aktar tard mill-15 ta' Settembru. Dawk l-ittri li jaslu wara din id-data ma jinqrawx fil-laqgħa, iżda jiġu diskussi fil-laqgħa tal-kumitat ta' wara l-laqgħa ġenerali.

Dawk kollha li jixtiequ jirregolaw irwiehhom fil-menswalita` jistgħu jagħmlu dan qabel jew wara l-laqgħa stess.

Fil-Harga li jmiss ta' "Il-Bandist"

- * Attivitajiet li gejjin
- * Rokna gdida 'Mill-Vetrina' u aktar ahbarijiet

www.bandakuncizzjoni.com

Il-Bandist

Għaqda Muzikali Immakulata Kuncizzjoni ~ A.D.1979
5, Pjazza Kappilan Muscat, Hamrun. HMR1880. Tel:21248952

<http://www.bandakuncizzjoni.com>

<http://bandakuncizzjoni.hi5.com>

Kelmejn ta' l-Editor

Festa għaddiet b'wiċċ il-gid u dan grazzi għax-xogħol ta' hafna voluntieri li jiddedikaw hin sabiex jorganizzaw il-festa tar-raħal tagħna. Progetti kellna u wettaqnihom kif imħabbar u dan jimlina b'kuragg għax nafu li dak li nwegħdu, meta jkun proġgett bil-hsieb u bil-għaqal tasal biex twettqu u twettqu sew.

“ Grazzi lil kull min ħadem... ”

Apparti l-avveniment tal-festa kellna avveniment ta' niket , qed nirreferi għall-mewt tal-President Emeritus Prof. Guido de Marco li wkoll kien jokkupa l-kariga ta' President Onorarju tas-socjeta` tagħna.

F'din il-harga tista` ssib xi informazzjoni oħra dwar il-progetti li hemm fil-pipline u attivitajiet li wettaqna u li għad iridu jiġu.

INTI tista tkun ta' utilita` kbira. Dawk kollha li jixtiequ jirreklamaw jew jiktbu xi artikli huma mhegga sabiex jibagħhu l-materjal tagħhom fuq l-E-mail t'hawn tahh jew jiktbu ittra u jindirizzawha "Editorjal il-Bandist" fl-indirizz t'hawn fuq. Grazzi mill-qalb

E-Mail ~ bandakuncizzjoni@hotmail.com

Harga Nru. 36
Settembru ~ 2010

Bord Editorjali

Josef Spiteri
Salvinu P. Zammit
Kevin Tanti

Proof Reading

Kevin Tanti

Hajr

Helpers li jqassmu l-fuljett

Dan il-fuljett gie mitbugħ bl-approvazzjoni tal-Kumitat Ezekuttiv.

Sezzjoni Reklamar

Cempel fuq
99881876

V/O 0194



© Għaqda Muzikali
Immakulata Kuncizzjoni
Hamrun

Mid-Djarju tal-Kumitat

Il-bar tas-socjeta` ha dehra ġdida u friska wara li l-barman s-sur Freddie Ellul biddel xi ftit is-setup tal-bar. Daħhal is-sistema tal-cable u s-sistema tal-big screen fejn intwerew diversi loġhob tat-tazza tad-dinja 2010. Inxtara bank ġdid tal-friza sabiex il-bar ikun aktar atrezzat u l-klijenti jkunu moqđijin aħjar. Bi qbil mal-kumitat sar kuntratt ta' 5 snin mal-barman attwali biex b'hekk nassiguraw li jkollna barman tajjeb kif jixraq li jkollu kazin bħal tagħna.

Fil-festa saru l-attivitajiet hekk kif ippjanati. Ftaħna il-festa tagħna bir-repo lill-membri tas-socjeta`. Hawn hekk stedinna ukoll il-partecipanti tal-konkors Pozeija ghat-tfal fejn ukoll inghataw ċertifikati ta' parteċipazzjoni u premjijiet lir-rebbieħa. F'dan ir-repo tberku l-vevtrina l-ġdida tal-istrumenti u t-turġien bl-irham. Apparti hekk kellna xi preżentazzjonijiet fosthom token ċkejken tal-25 anniversarju mill-miġja tal-vara fostna lis-sur Randolph Scerri u Ink-watru tal-vara lill-Patri Marcelina OFM Cap.

Komplejna bir-repo li nsejħulu tal-VIP fejn fost l-oħrajn onorawna bil-preżenza tagħhom L-Onorevoli Prim Ministru u l-Kap tal-Oppożizzjoni flimkien ma' diversi membri parlamentari u persuni distinti u għaqdiet mill-Hamrun. F'dan ir-repo kellna preżentazzjoni lis-sinjuri Joseph Pisani u Mario Caruana, Marċ minn sezzjoni tal-grupp Armar u platt mis-sur Mario Caruana.

Is-Sibt 27 ta' Gunju 2010 il-kumitat ha sehem fil-quddiesa tal-ħrug tal-vara min-niċċa.

It-Tnejn 29 ta' Gunju, il-kumitat attenda għall-repo organizzat mill-Għaqda Dilettanti tan-Nar fil-parroċċa tagħna.

It-Tlieta 30 ta' Gunju, beda x-xoġhol fuq it-tiżjin tal-faccata tal-kazin

L-Erbgħa 1 ta' Lulju, kompla x-xoġhol fuq it-tiżjin tal-faccata u bdiet it-thejjija għall-Programm Vokali u Strumentali tal-Hamis. Il-Hamis ġurnata xoġhol minn diversi membri tal-kumitat sabiex nippreparaw għall-kunċert ta' fil- ... *Tkompli għall-paġna 6*

... *Tkompli minn Paġna 6*

Aggornament tat-tessera

Nixtiequ naġġornaw id-dettalji tal-membri tagħna sabiex inżommu lista tal-membri aġġornata kemm jista` jkun. Għalhekk dawk il-membri li kellhom xi tibdil fl-indirizz nitolbuhom sabiex javżawna. Inheggu lil dawk kollha li għandhom e-mail sabiex jagħtulna biex ċirkolari u pubblikazzjonijiet oħra nibdew nibaġħtuhom b'e-mail ukoll. Dan biex niffrankaw il-flus tal-posta u nħaffu l-proċess tat-tqassim tal-karti tagħna. Nistiednu lil kulħadd sabiex jikkopera magħna

SHUBIJA GĦALL-MEMRU GDID

Isem Kunjom _____

Indirizz _____

ID.Card _____ Tel: _____ Mob: _____

Proponent _____

Firma _____

Sekondant _____

Firma _____

Mid-Djarju tal-Kumitat

... *Ikompili minn Pagna 2*

għaxija. Kuncert li kien għal sena oħra, varjat u sabiħ. Hadu sehem b' mod impekkabli s-sopran Rosabelle Bianchi u s-sur Giacomotto fuq il-pipes. Hadu sehem ukoll il-Kor San Frangisk li akkumpanja l-innijiet. Waqt dan il-kuncert intwera feature dettaljat tal-vara titolari tagħna u l-istorja tagħha. F'dan il-kuncert kellna preżentazzjonijiet lil Patri Gwardjan, s-sur Sunny Aquilina, Charles Giacomotto, Alfred Micallef, Ray Azzipardi, u lis-surmastrijet tas-socjeta`. Ovvjament fl-aħħar ingħalaq bil-ħruq tal-kaxxa tal-kulur mill-bejt tal-kazin. Wara l-kuncert sar il-març. L-għada l-Ġimgħa sar març ieħor li spiçça bil-preżentazzjoni tal-fjuri f'hoġor l-istatwa tal-ġebel tal-Madonna biswit il-knisja. Is-Sibt març ieħor sabiħ li wassal il-folla għall-ħruq tan-nar tal-art hdejn il-knisja u l-Ħadd filgħodu ergajna ferraħna lill-parruccani bid-daqq tal-marci brijużi waqt il-març ta' filgħodu. Dan hareg fl-10:30am wara li l-kumitat attenda għall-quddiesa l-principali tal-festa. It-Tnejn imbgħad ergajna ltqajna sabiex niringrazzjaw l-Alla għall-festa sabiħa li kellna.

Wara li għaddiet il-festa saret l-ewwel laqgħa tal-kumitat fejn hemm iddiskutetna dak kollu li kellu x'jaqsam mal-andament tal-festa titolari tagħna. Hsibna fejn morna tajjeb u fejn stajna rrangajna sabiex festa oħra tkun ahjar.

Komplejna naraw xi proġetti hemm xi jsiru fosthom il-Puġġaman tat-taraġ t'isfel li maħsub li sa Dizembru li ġej ikun lest u mwahhal biex jitgawda.

Kellna diversi stedinet minn soċjetajiet oħra fil-Hamrun li attendejna għalihom fl-okkażjoni tal-festa ta' San Gejtanu. Barra dawn attendejna ukoll għa diversi repojiet kuncerti u attivitajiet oħra fosthom wirja ta' Standardi organizzata mill-Għaqda Muzikali Sta. Marija ta' Had Dingli. Fl-aħħar iżza mhux l-anqas attendejna ukoll għall-Funeral statali li sar lill-President Emeritus u President Onorarju tal-kazin tagħna Profs. Guido de Marco. (Aktar dettalji f'pagna 3)

... *Ikompili għall-pagna 7*

Profs. Guido de Marco l-aħhar tislma



Il-ġurnata tat-tnax t'Awwissu 2010 nikktitna. Nikktet lil Malta kollha u mhux anqas lilna tal-Għaqda Muzikali Immakulata Kuncizzjoni Hamrun. F'din il-ġurnata miet il-Professor Guido Demarco, President Emeritus ta' Malta. Il-Professor Demarco kien ukoll Prsident Onorarju tas-socjeta tagħna. Il-ġurnata tad-29 t'Awwissu 2004 għalina hi speċjali. Dak in-nhar ftahna ufficialment il-kazin tagħna. Kien Il-Professor Guido Demarco, li fetah ufficialment dan il-kazin. Izda min kien il-Professor Demarco?

Twieled fit-22 ta' lulju 1931 minn Emmanuele u Giovanna nee Raniolo fil-Belt Valletta. Studja fl-iskola ta' St Joseph, il-Kulleġġ San Alwiġi u wara fl-universita ta' Malta minn fejn kiseb baċcellat ta' l-arti fil-filosofija, taljan u ekonomija. Fis-sena 1955 iggradwa bhala avukat. Fil-karriera legali tiegħu kellu suċċess kbir fejn spikka f'diversi ġurijiet li iddefenda. Għal xi żmien hadem ukoll fl-uffiċju ta' l-avukat generali. Kien ukoll lecturer regolari fl-Universita ta' Malta. Ikkontesta b'suċċess kull elezzjoni bejn 1-1966 u -1998 f'isem il-Partit Nazzjonalista. Serva bhala Viçi Kap tal-Partit Nazzjonalista bejn 1977 sa 1999 u qabel serva fil-kariga ta' segretarju generali ta' l-istess partit. F'April ta' 1999 ġie elett bhala President tar-Repubblika ta' Malta, kariga li żamm sa l-4 t'April 2004. Minbarra suċċess fix-xena lokali, Dr Demarco għamel suċċess ukoll fix-xena internazzjonali, bl-aktar notevoli kien meta nhatar President tal-assemblea generali tal-Ġnus Magħquda bejn 1-1990 u 1991. Dr Demarco hadem hafna għall-paċi fil-Lvant Nofsani. Konferma ta' kemm il-Professor Demarco kien smat u mahub narawha fil-funeral tiegħu, li għalih attendew ammont kbir ta' nies fosthom il-President tal-Kuwait, Suha Arafat, u diveri ambaxxaturi. Artikolista u kittieba Maltin minn kull sfera politika fahru lill-Professor Demarco tal-hidma li wettaq. Fis-sena 2007, Dr Demarco ippublika l-awtobiografija tiegħu "The Politics of Persuasion", ktieb li hu iddedikah lil martu Violet. Il-Professor Guido Demarco kien mizzewweg lil Violet u kellhom tlett itfal, kollha avukati, Gianella, Fiorella u s-segretarju parlamentari Mario. Minn din il-kolonna nagħtuhom il-kondoljanzi tagħna

B'tifkira (Guido de Marco) minn Kevin Tanti

Rajtek Malta tibki b'niket,
id-dmugh rajt ma' wiçc uliedek
bir-raġun qed tibki bniedem
li f'ħajtu ha sewwa hsiebek

Minn żoghżitu huwa hadem
sabiex f'Malta jġib il-progress
qatiegħ hadem u irnexxa
anke jekk bata huwa stess

Għal Malta kollha hu hadem,
qatt ma ħares lejn kuluri,
fl-isfera nternazzjonali
'il pajjiż hareġ bl-unuri

Bit-tbissima l-genna qieghed
bit-tbissima li niftakruh
Żgur li ahna l-Maltin kollha
ser nibqgħu lili insemmu

Il-Kappella tal-Kuncizzjoni f'Birzebbuga

L-imħabba u l-qima li tgawdi l-Immakulata Kuncizzjoni fil-gzejjer Maltin nistgħu narawh mill ammont ta' knejjes u kappelli ddedikati għaliha. Minbarra l-Parroċċi tal-Hamrun u ta' Bormla, nsibu bosta kappelli u knejjes oħra, l-aktar fl-irhula li huma ddedikati għall-Immakulata Kuncizzjoni.

F'Birzebbuga, fil-limiti ta' Bengħajsa nsibu waħda minn dawn il-kappelli. Din il-kappella nsibuha ftit il-bogħod minn Għar Hasan.

Kienet is-sena 1823 meta Dun Ġakbu Gauci talab lill Isqof Ferdinando Mattei (li mexxa dawn il-gzejjer bejn 1807 u 1831) sabiex fuq art propjeta ta' l-istess saċerdot tkun tista' tinbena din il-kappella, li minn naħa tiegħu laqa din it-talba b'digriet fil-25 t'April ta' l-istess sena. Dan is-saċerdot talab li jkun jista' jqaddes f'din il-kappella nhar ta' Hadd u fil-festi.

Bejn is-sena 1861 u 1862, din il-kappella inbniet mill-ġdid u tkabbret. F'dak iż-żmien kellha r-rettur tagħha Dun Ġużepp Cauchi u kienet imbierka mill-Isqof Gaetano Pace Forno f'Jannar 1862. L-Arcisqof Mikiel Gonzi (Arcisqof bejn 1943 u 1976), laqa t-talba tar-rettur sabiex fil-kappella tal-Immakulata Kuncizzjoni jibda' jinżamm is-Sagrament fix-xahar t'Ottubru, fit 8t'ijiem tal-eżercizzi spiritwali u f'jiem il-festa u t-tridu.

Il-kappella għandha faċċata sempliċi u hija mibnija forma rettengulari. Is-saqaf jistrieħ fuq hames arkatili jtilgħu minn fuq ċinta għolja fil-hitan tal-ġenb. Fil-kappella ta' l-Immakulata Kuncizzjoni hemm artla wieħed li hu magħmul mill-ġebel. Fil-ġenb ta' artal hemm 2 bibien li jwasslu għas-sagrastija. Fuq il-bibien hemm 2 kwadri, wieħed ta' San Ġużepp u l-ieħor tad-Duluri. Ma jistax jonqos li nsibu ukoll il-Via Sagra.

Fuq il-kampnar nsibu qanpiena li kienet nxtrat minn Michele Schembri fl-1947

Fl-1993 din il-kappella għaddiet taħt it-tmexxija tal-Parroċċa ta' Birzebbuga.

Dun Pietru Pawl Saydon (1895-1971) kellu rabta speċjali ma' din il-kappella. Dan għaliex hafna mix-xogħol ta' Saydon (traduzzjoni tal-bibbja sar f'din il-kappella. Kien ukoll wara omelija li għamel f'din il-kappella ,li Saydon kien issospendut wara li kien qal xi kleim fi żmein il-ġlieda politika-religjuża

Fiz-żminijiet tallum din il-knisja għadha tiffunzjona b'mod attiv u jkun hemm quddies fiha b'mod regolari. Fiha jistgħu isiru żwigiġiet bir-rit katto-liku.

